
Shrirama Laghu Mahimna Stotram

ಶ್ರೀರಾಮಲಘುಮಹಿಮ್ನಸ್ತೋತ್ರಂ

Document Information



Text title : Rama Laghu Mahimna Stotram

File name : rAmalaghumahimnastotram.itx

Category : raama

Location : doc_raama

Proofread by : Mohan Chettoor

Latest update : January 9, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 9, 2023

sanskritdocuments.org

ಶ್ರೀರಾಮಲಘುಮಹಿಮ್ನಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..

.. ಶ್ರೀರಾಮಾಯ ನಮಃ ..

ಅಥ ಮಂಗಲಾಚರಣಂ .

ಸ್ವರ್ಗೀಯಭೋಗಾಸ್ವದಲಕ್ಷವೃತ್ತಿಷು
ಸಾಧ್ಯಾಧ್ಯಸಾಧ್ಯಾದಿವಿಯೋಗತಂತುಷು .

ಆನಂದರೂಪೇಽಪ್ಯನವಸ್ಥಿತಂಹಿ ಮೇ
ಮಾತಸ್ತ್ವ ದಾರಾಧನಲೋಲುಪಂ ಮನಃ ..

ರಾಮಂ ಸದಾನಂದಮಯಂ ಪರೇಶಂ

ಸಚ್ಚಿನ್ಮಯಂ ವಾಜ್ಮಯದಿವ್ಯರೂಪಂ .

ಅಗ್ನಿಂ ನಭಸ್ಥಂ ಯುತನಾದಬಿಂದು-

ಬೀಜಸ್ವರೂಪಂ ಸತತಂ ನಮಾಮಿ ..

ಅಥ ರಾಮ(ಲಘು)ಮಹಿಮ್ನಸ್ತೋತ್ರಂ .

ರಮಂತೇ ಯಸ್ಮಿನ್ ತೇ ಮುನಿವರಗಣಾಃ ಸಿದ್ಧನಿಕರಾ-

ಯಮಾನಂದಾಕಾರಂ ಸಕಲಜಗದಾಧಾರನಿಲಯಂ .

ನಮಂತಿ ತ್ರೈವರ್ಗಾಸ್ತ್ರಿಗುಣಮಯತತ್ತ್ವಾದಿಕಿರಣಂ

ತಮೇವ ಶ್ರೀರಾಮಂ ಸ್ಮರಹರನುತಂ ನೌಮಿ ಸತತಂ .. 1..

ಪ್ರಕಾಶೋ ರಾಕಾರಃ ಪ್ರಕೃತಿಮಯರೂಪೋ ಹರನುತೋ-

ವಿಮರ್ಶಶ್ಚೈವಾಸೌ ವಿಕೃತಿಜತನುರ್ಮಾಕ್ಷರಪದಃ .

ವಿಸರ್ಗಾಕಾರಶ್ಚಿನ್ಮಯಪರಮಸತ್ತ್ವಾತ್ಮಕತನುಃ

ಪರಂ ದಿವ್ಯಂ ರಾಮಂ ಸ್ಮರಹರನುತಂ ನೌಮಿ ಸತತಂ .. 2..

ಪುನಃ ಶ್ರೀರಾಕಾರೋ ದಹನನಿಲಯೋ ರಕ್ತವದನೋ-

ಮಕಾರಃ ಶುದ್ಧಾಭಃ ಶಶಧರತನುನಿತ್ಯಧವಲಃ .

ತಯೋರ್ಯೋಗಾದ್ರಾಮೇತಿ ಭವತಿ ಮಹಾತಾರಕಮನು-

ರ್ಮಹಾರೂಪಂ ರಾಮಂ ಸ್ಮರಹರನುತಂ ನೌಮಿ ಸತತಂ .. 3..

ಜಗನ್ಮಾಯಾ ದಿವ್ಯಾ ಪರಮಜನನೋ ರಾಕ್ಷರಮಯೀ

ಶಿವೋ ಬ್ರಹ್ಮಾಕಾರಃ ಪರಮಜನಕೋ ಮಾಕ್ಷರಮಯಃ .

ಉಭೌ ತೌ ರಾಮೇತೀ-ಹ ಜಗತಿ ಸದಾ ಸಂವಿಲಸತಃ
 ಶಿವಾಕಾರ ರಾಮಂ ಸ್ಮರಹರನುತಂ ನೌಮಿ ಸತತಂ .. 4..
 ಮಹಾರೇಘಾತ್ನೇಜೋ ಗಗನಮಪಿ ಚಾಕಾರಸುಲಿಪೇಃ
 ಶತಾನಂದಾಜ್ಞಾತಂಚ ಸಲಿಲಮಕಾರಾದ್ವಸುಮತೀ .
 ವಿಸರ್ಗಾದ್ವಾಯೂರಾ ಮ ಇತಿ ಕಿಲ ತತ್ತ್ವಾತ್ಮಕಮನುಃ
 ಸತತ್ವಂ ಶ್ರೀರಾಮಂ ಸ್ಮರಹರನುತಂ ನೌಮಿ ಸತತಂ .. 5..
 ಪರೋ ರಾಕಾರೋವೈ ಭುವನರಚನಾದ್ಯಂಕುರಮಯೋ
 ಮಕಾರೋ ಬ್ರಹ್ಮಾಂಡೋಭವನಿಖಿಲಬೀಜಾದಿವಿಭವಃ .
 ಮಹಾಮಂತ್ರೋ ರಾಮೇ-ತಿ ಪರತರಬೀಜಾಂಕುರಮಯ-
 ಸ್ತಮಾದಿ ಶ್ರೀರಾಮಂ ಸ್ಮರಹರನುತಂ ನೌಮಿ ಸತತಂ .. 6..
 ಭುವಾಂ ಕುಂಡಲ್ಯಾಖ್ಯಾ ಭುಜಗಸದೃಶೀ ರಾಕ್ಷರಮಯೀ
 ಮಕಾರಾಕ್ಷೇಲೀನಂ ನಭಸಿ ಶಶಿನೋ ಮಂಡಲಮಪಿ .
 ಮಹಾಯೋಗಾದ್ಯಾ ಸಾ ಶುಭಹರಮಯೋ ರಾಮಪದವೀ
 ಸುಯೋಗೇಶಂ ರಾಮಂ ಸ್ಮರಹರನುತಂ ನೌಮಿ ಸತತಂ .. 7..
 ಜ್ವಲಜ್ವೀರಾಕಾರೋ ನಿಖಿಲಜನಸಂಪತ್ಪದಲಿಪಿ-
 ಮರ್ಕಾರಃ ಶೀತಾಕ್ಷೋ ನಿಜಸಕಲತತ್ವಾದಿಜನಕಃ .
 ಅಭೂಚ್ಛೈಮದ್ರಾಮೇತಿ ಪುನರಘರಾಮ್ನಾಯಜಮನು-
 ಮಹೇಶಂ ಶ್ರೀರಾಮಂ ಸ್ಮರಹರನುತಂ ನೌಮಿ ಸತತಂ .. 8..
 ಪರಃ ಸೀರೂಪಾಕ್ಷಃ ಕಹರಿಹರ ಶಕ್ತ್ಯಂಗನಿಕರೋ
 ಮಹೋಗ್ರಾಖ್ಯಾತಾರಾಕೃತಿರಪಿಚತಾರೇತಿಪದವೀ .
 ತತೋಮೌಕಾರಾಕ್ಷಃ ಖಲು ಪರಮಹೇಶಾವಯವಕಃ
 ಶುಭೌಸೀತಾರಾಮೌ ಸ್ಮರಹರನುತೌ ನೌಮಿ ಸತತಂ .. 9..
 ಸ್ವಬೀಜಂ ರಾಮಂ ಜೀಯುತಮಥ ನಿಯೋಜ್ಯಾಪಿಹೃದಯಂ
 ಭವೇನ್ಮಂತ್ರೋ ದಿವ್ಯಃ ಪರಮಸುಖದಃ ಪಡ್ಲಿಪಿಮಯಃ .
 ಮಹಾವಿದ್ಯಾದಾತಾ ಯಮಭಯಹರಃ ಸರ್ವಧನದಃ
 ಷಡಣೇಶಂ ರಾಮಂ ಸ್ಮರಹರನುತಂ ನೌಮಿ ಸತತಂ .. 10..
 ತ್ರಪಾ ತಾರಾಂತ್ಯಸ್ಥಾ ತದನು ಹೃದಯಾಖ್ಯಂ ಶುಭಪದಂ
 ತತೋ ರಾಮೋ ಜೀಂತ್ಯಶ್ಚ ಪರಮಶಿವೇಶೀಪ್ರಣವಕಃ .
 ಮಹಾಸಂಪದ್ದಾತಾ ಭುವನವಿಜಯಾಷ್ಟಾಕ್ಷರಮನುಃ
 ಶುಭಷ್ಟಾಣಂ ರಾಮಂ ಸ್ಮರಹರನುತಂ ನೌಮಿ ಸತತಂ .. 11..
 ಮಹಾತಾರೋ ಮಾಯಾ ತದನು ಕಮಲಾ ಸಾ ರತಿಪತಿಃ
 ಶುಭಾ ವಾಣೀ ಪಶ್ಚಾತ್ ಪರಮನಿಜಬೀಜಂ ಮನುವರಂ .

ಶ್ರೀರಾಮಲಘುಮಹಿಮ್ನಸ್ತೋತ್ರಂ

ಷಡರ್ಣೋಽಯಂ ಮಂತ್ರೋ ಭವತಿ ಜಪತಾಮಿಷ್ಟಜನಕಃ
ಸುಬೀಜಾಖ್ಯಂ ರಾಮಂ ಸ್ಮರಹಸ್ತುತಂ ನೌಮಿ ಸತತಂ .. 12..
ಮನೋಜ್ಞಂ ಷಟ್ಕೋಣಂಚ ವಸುದಲಯುಗ್ಮಂ ಶುಭಕರಂ
ತ್ರಿವೃತ್ತಂ ತದ್ವಾಹ್ಯೇರ್ಕದಲಕಮಲಂ ಪೋಡಶದಲಂ .
ತತೋ ದ್ವಾತ್ರಿಂಶತ್ಕಂ ತದನುಧರಣೀಚಕ್ರಹುತಕಂ
ತದಂತಸ್ಥಂ ರಾಮಂ ಸ್ಮರಹರನುತಂ ನೌಮಿ ಸತತಂ .. 13..
ಸ್ವವಾಮೋರೌ ವಾಮಂ ಸ್ವಕರಕಮಲಂ ದಕ್ಷಮಪರಂ
ಲಸತ್ಪಾಜ್ಞಾ ಮುದ್ರಂ ದಧತಮಪಿ ವೀರಾಸನಗತಂ .
ಘನಶ್ಯಾಮಂ ಭ್ರಾಜನ್ಮಣಿಮುಕುಟಮಾಪೀತವನನಂ
ಸಸೀತಂ ಶ್ರೀರಾಮಂ ಸ್ಮರಹರನುತಂ ನೌಮಿ ಸತತಂ .. 14..
ಇದಂ ಸ್ತೋತ್ರಂ ರಾಮೇ-ತಿ ಸುಮನುಸಮುದ್ಧಾರಣಯುತಂ
ಪುನರ್ಧ್ಯಾನೋದ್ಧಾರಾ-ತಿ ಶುಭಕರಯಂತ್ರಾಖ್ಯಸಹಿತಂ .
ಪ್ರಸಾದಾರ್ಥಂ ರಾಮ-ಸ್ಯ ನನು ಧನಶಂಶೇರರಚಿತಂ
ಕ್ಷಮಾರ್ಥಂ ಶ್ರೀರಾಮಂ ಸ್ಮರಹರನುತಂ ನೌಮಿ ಸತತಂ .. 15..
ಇತಿ ಶ್ರೀಧನಶಂಶೇರ ಜಂಗವರ್ಮಣಾವಿರಚಿತಂ ವೀರೇಂದ್ರಕೇಸರಿನ್
ಶರ್ಮಣಾ ಸಂಶೋಧಿತಂ ಶ್ರೀರಾಮಲಘುಮಹಿಮ್ನಸ್ತೋತ್ರಂ ..

Proofread by Mohan Chettoor

—
Shrirama Laghu Mahimna Stotram

pdf was typeset on January 9, 2023

—

Please send corrections to sanskrit@cheerful.com

